



# सहिद

## SAHID WEEKLY साप्ताहिक

### कर्मचारी आवश्यकता

कीर्ति केवल नेटवर्क प्रा.लि.

फोन नं. ८-३३५६०८

तपसिल:

- १) बजार प्रतिनिधि (केटी) - १० जना
- २) टेक्निसियन सहायक (केटी) - १० जना

(अनुभव प्राप्तलाई विशेष प्राथमिकता)

समय: पार्टटाइम, फुल टाइम

तलव: नेपाल सरकारको औद्योगिक ट्रेड युनियनले तोके अनुसार।

वर्ष १३, अंक १, पृष्ठ- ८ ने.सं. ११३६ चौला श्व. प्रतिपदा, वि. सं. २०७२ चैत्र २६ गते शुक्रबार April 2016 मूल्य रु. ५।-

### विशेष प्रकाशकीय

## ‘सहिद’ १३ औं वर्षमा

सहिदहरू प्रति समर्पित, देश र जनतामा राजनीतिक, सामाजिक, जनचेतना जगाउन प्रतिबद्ध सहिद साप्ताहिक चैत्र २० गतेबाट १२ वर्ष पुरा गरी १३ औं वर्षमा प्रवेश गरेको छ।

यस अवसरमा सम्पूर्ण पाठकबृन्द, लेख रचना दिनु हुने लेखक, सम्वाददाता, नियमित विज्ञापन दिनुहुने विज्ञापनदाता, आवश्यक सल्लाह र सुझाव दिई सुधार गर्ने अवसर मिलाइदिनु हुने शुभचिन्तकहरूमा सर्वप्रथम हार्दिक धन्यवादका साथ कृतज्ञता ज्ञापन गर्न चाहन्छु।

देशमा व्यवस्था परिवर्तन भयो तर जनताको जनजीवनमा कुनै परिवर्तन भएन। सत्ताक्षिनहरू परिवर्तन भयो तर सु-शासन कहिले भएन। देशमा राज्य छ तर प्रायः सुनसान भैँ। नेपाली जनताको चाहना परिवर्तनसँगै सु-शासन र सु-शासन अन्तर्गत शिक्षा अनिवार्य र निःशुल्क, स्वास्थ्य उपचार निःशुल्क र योग्यता अनुसार रोजगार मानवको नैसर्गिक अधिकार हुनुपर्ने थियो।

राज्यले कमसेकम खानेपानी, फोहोरमैला र सडक सफा मात्र गरेर देखाए पनि हाई हाई हुन्छ्यो।

यी यावत कुशालाई कार्यान्वयन गर्न सम्बन्धित निकाय, सरोकारवाला र आम उपभोक्ता नेपाली दाजुभाई, दिदीबहिनीहरूलाई संचार द्वावा निरन्तर दिइरहने प्रण गर्दछ।

जनतामा जनचेतना जगाई आदर्श समाज निर्माण गर्ने कार्यमा थप योगदान दिन तपाईं सम्पूर्णको सहयोग र सुझाव साथै अपेक्षा गरिरहने छ।

### नेमकिपाको २५ औं केन्द्रीय परिषद् सम्पन्न

भक्तपुर। नेपाल मजदुर किसान पार्टीको २५ औं केन्द्रीय परिषद् चैत्र २० गते सम्पन्न भयो। चैत्र १९ र २० गते दुई दिनसम्म चलेको केन्द्रीय परिषद् पार्टी अध्यक्ष नारायणमान बिजुक्छे (रोहित) को अध्यक्षतामा बसिएको थियो।

परिषद्मा नेपाल मजदुर किसान पार्टीका अध्यक्ष नारायणमान बिजुक्छे (रोहित) ले नेपालको संविधानबारे भारत र युरोपेली संघको संयुक्त विज्ञप्ति एसियामा तेस्रो विश्व युद्ध थोपर्ने, हतियार

बेच्ने तथा भारत र चीनको अर्थतन्त्र ध्वस्त पार्ने पश्चिमेलीहरूको नियत भएको बताउनुभयो। फासीवादी भारतीय मोदी सरकारलाई युरोपेली संघले उक्साउन नेपालविरोधी संयुक्त विज्ञप्ति जारी गरेको चर्चा गर्दै अध्यक्ष रोहितले भारतीय एकाधिकार पूँजीले फासीवादी बाटो लिन्छ भन्नुभयो।

‘नेपालको संविधान २०७२’ लाई निहू बनाई भारतको मोदी सरकारले नेपालको आन्तरिक मामिलामाथि हस्तक्षेप गरी

नाकाबन्दीसमेत गरेको विरोधमा पार्टीले चलाउँदै आएको भारतीय विस्तारवादविरोधी आन्दोलनलाई निरन्तरता दिने, भूकम्प पीडितहरूको पुनःस्थापना कार्य तदारकतासाथ अधि बढाउन सरकारको ध्यान आकर्षित गर्ने, भारत र युरोपेली संघले नेपालको संविधानबारे प्रकाशित संयुक्त विज्ञप्ति नेपालको आन्तरिक मामिलामाथि हस्तक्षेप भएको ठहर गर्दै त्यसको विरोध र निन्दा गर्ने, भारतद्वारा नेपालको अतिक्रमिता

क्रमशः पृष्ठ ७ मा

### ऐतिहासिक पोखरी पुरिदै

कीर्तिपुर। कीर्तिपुर नगरको सौन्दर्यको रूपमा निर्मित खासीबजारको ३ वटा ठूलो पोखरी मध्ये सहिद प्रतिमा स्थल रहेको पोखरी पुरिदैछ।

पोखरी संरक्षण सवालमा विगतका दिनमा कीर्तिपुर नपाका प्रतिनिधि सहित अन्तरक्रिया र विचार गोष्ठी भैसकेको छ।

पोखरी संरक्षण गर्नुपर्ने सहमति सबैतिरबाट भएको थियो। तर अहिले विस्तारै

क्रमशः पृष्ठ ७ मा



### कीर्तिपुरमा सहिद दिवस मनाइयो

कीर्तिपुर। सहिद स्मृति व्यवस्थापन समिति कीर्तिपुरको आयोजनामा शनिबार सहिद दिवस सम्पन्न भएको छ।

२०४६ सालको जनआन्दोलनमा शहादत प्राप्त कीर्तिपुरका चार जना सहिदहरू लनबहादुर महर्जन, हिराकाजी

महर्जन, राजमान माली र राजेन्द्र महर्जनको सम्झनामा उक्त दिवस मनाइएको हो।

सहिद प्रतिमास्थल खासी बजारमा भएको श्रद्धाञ्जली सभामा व्यवस्थापन समिति अध्यक्ष नारायण महर्जनले देशमा पटक-पटक परिवर्तन भए पनि सहिदको

सपना साकार नभएको विचार राख्नुभएको थियो।

देशमा अशान्ति र विकृतिले नेपाली जनतालाई दुःख भएको बताउँदै उहाँले शिक्षा र स्वास्थ्य निःशुल्क, रोजगारको ग्यारेन्टी, व्यक्तित्व विकासमा समान अवसरजस्ता जनताको अति

आवश्यक व्यवस्था पूरा नभएसम्म सहिदको सपना साकार नहुने बताउनुभयो।

काठमाडौँ क्षेत्र नं. १० का सांसद राजेन्द्रकुमार केसीले देशमा संविधान जारी भइसकदा पनि देशलाई अधि बढाउन सकेको छैन भन्नुभयो।

सभामा निवर्तमान अध्यक्ष विकास महर्जन, कार्य

क्रमशः पृष्ठ ७ मा



### PUSHPASADAN BOARDING HIGH SCHOOL

BAHIRIGAUN, KIRTIPUR

## New Admission Open

for classes from **PlayGroup to Eight**  
(Dayscholars, Dayboarders or Boarders)  
Bus facility available

Contact immediately for Admission Forms.

Contact :

Hour : 9 a.m. to 4 p.m.

Phone Nos. 4331827 or 4331917



Principal

Pushpasadan B.H. School

Bahirigaun, Kirtipur

### ‘फस्ट स्टेप’ उद्घाटन



कीर्तिपुर। फस्ट स्टेप पि-लर्निङ्ग स्कूल चैत्र २५ गते बिहीबार एक समारोहबीच उद्घाटन गरियो।

उद्घाटन समारोहका

प्रमुख अतिथि विज्ञान तथा प्रविधि मन्त्री शिवलाल थापाले पानसमा दीप प्रज्वलन गरेर रिवन काटी गर्नुभएको थियो।

क्रमशः पृष्ठ ७ मा



## ऐतिहासिक जनअन्दोलन २०८६ चैत्र २० गते शहादत अमर सहिद

लनबहादुर महर्जन  
वि.सं. २००६ माघहिराकाजी महर्जन  
वि.सं. २०१७ माघराजमान माली  
वि.सं. २०२५ मंसिरराजेन्द्र महर्जन  
वि.सं. २०३० चैत्र

## सहिद साप्ताहिक

वर्ष १३, अंक १, २०७२ चैत्र २६ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेक्सटप

सम्पर्क कार्यालय: जहाँ हिटी युवा क्लब - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

## सम्पादकीय...

### कीर्तिपुर नपामा नयाँ विहानी आउने रे।

कीर्तिपुर नगरपालिकामा नयाँ कार्यकारी अधिकृत उद्धव प्रसाद रिजालले कीर्तिपुर नगरको विकासको लागि केही गरेर जाने सोचमा व्यस्त हुनुहुन्छ।

विगतमा भङ्ग भइसकेको सर्वदलीय संयन्त्रलाई अन्य दलहरु समेत सहभगी गरी छैमले रिसोर्ट एक नाइट ककटेल डिनर, चित्लाङ्ग डिनर, हिलसाइट रिसोर्टको ककटेल डिनर गरी एउटा नयाँ विहानी कोर्ने अभियानमा विभागीय उपसमितिलाई पुनः नयाँ ढंगले गठन गर्ने प्रयास गरेको छ।

नयाँ उपसमिति पुरानोको निरन्तरता हो या नयाँ कार्यकारीको नयाँ रुप हो भोलिका दिनहरुमा देखिने छ।

विगतमा बनेका समितिलाई बिना सूचना निश्क्रिय पारी गठन गर्ने प्रक्रियाले नयाँ कार्यकारी परिवर्तनसँगै नयाँ उपसमिति गठन गर्दै जाने परम्पराको सुरुवातको संकेत हो।

वडा वडाको विकासलाई अनुगमन गर्न ३ वटा वडाको क्लष्टर नयाँ प्रयोग भएको छ तर सबै दल समेट्न सकेको छैन।

प्रजतन्त्रमा सबै दलको अधिकार बराबर हुन्छ भन्ने मान्यता हिजो थियो भोलि पनि रहनुपर्दछ। विकासमा राजनीति इमानदारिता हुनुपर्दछ।

देखावतीले हिजो पनि उपसमिति गठन गरेको थियो रे, निश्क्रिय भएको रे शब्द जालले आन्दोलनको भावना बिसर्ने नीति र तर्जुमा न कीर्तिपुरवासीको हित हुन्छ नत नगरपालिकाको नै।

इमानदारिता र सिद्धान्त हिउँमा चिप्लेपछिको देशको अवस्था बिग्रे जस्तै कीर्तिपुरको अवस्था नबिग्रेोस्।

### ‘पाइमी फाउण्डेशन’ को रक्तदान सम्पन्न



पाँगा। पाँगामा क्रियाशील एक संस्था ‘पाइमी फाउण्डेशन’ ले ब्लड बैंक नेपालको सहकार्यमा चैत्र २० गते दिउँखेल सामुदायिक भवनमा रक्तदान कार्यक्रम सम्पन्न गरेको छ।

सिरोज महर्जनको संयोजकत्वमा सम्पन्न रक्तादान कार्यक्रममा ७२ जनाले रक्तदान गरेका थिए।

## ईयू-भारत विज्ञापितले उठाएका प्रश्न

भरत दाहाल, राजनीतिक विश्लेषक

प्रधानमन्त्री केपी ओलीले भारतबाट फर्केपछि सम्बन्ध सुधार भएको बताए। तर, भारतसँग नेपालको सम्बन्ध सुधारको कुनै सम्भावना थिएन। भोलिका दिनमा पनि भारतसँग सम्बन्ध सुधार हुँदैन। किनभने नेपालसँग युरोपेली र अमेरिकीहरूको सामरिक रणनीति जोडिएको छ। नेपाललाई अस्तव्यस्त बनाएर असफल बनाउने र बहुराष्ट्रिय सेना नेपालमा उतारेर तिब्बत प्रवेश गर्ने युरोपेली र अमेरिकीहरूको वर्षौंदेखिको सपना हो। चीनलाई कमजोर बनाउन, शक्तिशाली हुन नदिन, भारत र युरोपेलीहरूले तिब्बत मामिला धेरै उचालेका छन्। यसबाट उनीहरू कुनै पनि हालतमा पछाडि फर्किन चाहँदैनन्।

कुनै समय नेपालबारे संसारका कुनै पनि मुलुकले बोलेको भारतलाई मन पर्दैनथ्यो। ऊ नेपालमा अरन खटन सबै आफैले गर्नुपर्छ भन्ने ठान्थ्यो। तर पछिल्लो समय नेपालबारे बोलिदिनु पर्यो भन्दै हारगुहार गर्दै हिँडेको छ। त्यसैको नतिजा हो, ईयू-भारतको संयुक्त वक्तव्यमा नेपालको कुरा आउनु। बेलायतसँगको वक्तव्यमा नेपालको कुरा आउनु। के नेपाल मामिलामा भारत धेरै कमजोर भइसकेको छ। १२ बुँदे सहमति गर्दा होस् वा अन्य महत्त्वपूर्ण राजनीतिक घटनामा भारतको प्रभाव थियो। तर यसपटक १६ बुँदेदेखि संविधान जारी हुँदासम्म भारतको कुनै दाल गलेन।

भारत आकार र जनसंख्यामा ठूलो छ। तर, अन्तर्राष्ट्रिय मञ्चमा हेर्दा भारत एक स्वतन्त्र राष्ट्रका रुपमा पनि छैन। भारतमा कुनै एकताको सूत्र पनि छैन। यो त केवल फौजी बलले जोडिएको छ। भारतीयहरूलाई एकताको सूत्रमा जोड्ने भाषा, संस्कृति, परम्परा केही पनि छैन। आन्तरिक रुपमा मात्रै होइन, बाह्य रुपमा पनि भारतको छवि स्वतन्त्र मुलुकको जस्तो छैन। यो मुलुकले चीनलाई धेरै शक्तिशाली हुन नदिन पश्चिम र अमेरिकासँग मिलेर काम गर्छ। सन् २०१४ मा अमेिकासँग परमाणु प्रतिरक्षा सम्झौता गरेर चीनलाई तर्साउन खोजेको हो। त्यो सम्झौता चीनविरुद्ध भएको हो। व्यापारिक कारोबार, प्राविधिक सहकार्य आदि चीनसँग भारतको

हुन्छ। तर सामरिक रुपले कहिले पनि भारत र चीन नजिक हुँदैनन्। भारत चीनको स्थायी विरोधी हो।

यो एउटा तथ्य त हुँदै हो। अर्को डरलाग्दो तथ्य के पनि हो भने पश्चिमाहरूले एसियालाई कसरी नियन्त्रणमा राख्न सकिन्छ भन्नेबारे उनीहरूले ठूलो लगानी र मिहेनत गरेका छन्। एसिया भनेको हिन्दू, मुस्लिम र बुद्धिस्टहरूको सभ्यताको मूलथलो हो। सांस्कृतिक रुपले एकताबद्ध भएको क्षेत्रका मानिसहरूमा सजिलै विग्रह ल्याउन सकिँदैन। विग्रहबिना अरूलाई नियन्त्रणमा राख्न सकिँदैन। यसकारण उनीहरूको अस्त्र हो क्रिस्चियन धर्म। क्रिस्चियन धर्म फैलाएर भारतलाई नै विघटन गर्ने उनीहरूको तीन सय वर्ष अधिदेखिको योजना हो। यसको लागि उनीहरूले करोडौं डलर खर्च गरिरहेका छन्। भारतलाई पनि यो तथ्य थाहा छ। यही भएर बेलाबेलामा भारत चीनसँग पनि नजिकिन खोज्छ। भारतको दोहोरो रणनीतिको कारण भारतको द्वैध चरित्र देखिएको हो।

चीनलाई कमजोर पार्न वर्षौंदेखि युरोपेलीको प्रयास, अबौं खर्च एकातिर छ। यो मामिलालाई युरोपेली र अमेरिकीहरू कुनै हालतमा पनि छाड्दैनन्। यसको लागि नेपाललाई प्रयोग गर्नु उनीहरूको बाध्यता हो। अर्कोतर्फ भारतले दक्षिण एसियालाई नै खण्ड भारत ठान्छ। उनीहरू नेपाल, भुटान, बंगलादेश, पाकिस्तान सबैलाई आफ्नो विर्ता ठान्छन्। यी मुलुकहरूको भूगोल जोडिएर एउटै हुनुपर्छ भन्ने ठान्छन्। यी मुलुकहरूमध्ये पनि नेपालमा भारतको अरनखटन पहिलेदेखि चल्दै आएको हो। तर, पछिल्लो समयमा भारतका केही दलाल मात्रै बाँकी रहे उनीहरूलाई समर्थन गर्ने। नेपाली जनतालाई त भारतले गुमायो गुमायो, अलिकति उनीहरूको कुरा सुन्ने दलहरूलाई पनि गुमायो।

ईयू-भारतको संयुक्त विज्ञप्ति र नेपालका बौद्धिक जमात नेपालमा केही त्यस्ता मानिसहरूको भुण्ड पनि छ, जसलाई मिडिया र समाजले बौद्धिक भनेर बुझिदिन्छ। विवेक नभएका तर विश्वविद्यालयका डिग्री लिएकालाई बौद्धिक मान्न सकिँदैन। नेपाल आमाको बलात्कार भइरहँदा ताली

बजाउनेलाई कसरी बौद्धिक मान्न सकिन्छ? नेपालका केही बुद्धिजीवी भनाउँदाहरूको विवेक बोल्दैन। यिनीहरूको मनमा एउटा हुन्छ, तर बोल्छन् अर्कै। यिनीहरू विदेशी डलरबाट पालिएका, लगानी गरिएका व्यक्तिहरू हुन्। यस्तो संवेदनशील समयमा प्रयोग गर्न भनेर विदेशीले यिनीहरूलाई पालेर राख्ने गरेका छन्। यसरी पालिनेमा नेता, पत्रकार, बुद्धिजीवी, कर्मचारी सबै छन्।

नेपालमा भारतको नाकाबन्दीमा भारतविरुद्ध मौन बस्ने वा समर्थन गर्ने विदेशी दलाल हुन्। अहिले भारतले नेपालको संविधानबारे अन्तर्राष्ट्रिय समुदायमा भ्रम फैलाइरहेको छ। नेपालको आन्तरिक मामिलामा भारतले चासो राखेको मात्र छैन, हस्तक्षेप गर्दै हिँडेको छ। यसलाई पनि स्वभाविक देख्ने, हस्तक्षेप नदेख्नेहरू विदेशी दलाल हुन् भन्न कसैलाई पनि प्रमाणको आवश्यकता पर्दैन।

युरोपेलीहरूले पहिलो संविधानसभा विघटन भएपछि सार्वजनिक रुपमै हाम्रो अबौं लगानी बालुवामा पानी भयो भने। उनीहरूले नेपालमा जातीय राज्य कायम गराउन खोजेका थिए। जातीय राज्य हुनेबित्तिकै काटाकाटको स्थिति पैदा हुने थियो। त्यस्तै होस् भनेर उनीहरूले नेपालमा यस्ता यस्ता मान्छे पालेर राखेका छन् जसको साइनो जनजाति आन्दोलनसँगै छैन।

जनजाति भनेको यस्तो समुदाय हो जसको सम्बन्ध जल, जंगल र जमिनसँग हुन्छ। उनीहरू मान्छेले बनाएको धर्म मान्दैनन्। प्रकृति पूजक हुन्छन्। उनीहरू गरिब हुन्छन् तर आत्मनिर्भर अर्थतन्त्रमा बाँचेका हुन्छन्। उनीहरूको आफ्नै भाषा र संस्कृति हुन्छ। जनजाति हुनको लागि नेपालमा चाहिँ नाक र आँखाको बनावटलाई आधार मानियो। तर खस, मधेसीमा पनि जनजाति छन्। नेपालमा जनजातिका नेता भनाउँदाहरू पैसाको लोभमा क्रिस्चियन भएका छन्। पञ्चरत्न तुलाधर, सीताराम तामाङ, ओम गुरुङ, कृष्ण भट्टचन आज जनजातिका नेता भएको देख्दा उदेक लागेर आउँछ।

दुर्भाग्यपूर्ण दुःखद पात्रहरू नेपालमा यदि कसैलाई दुर्भाग्यपूर्ण दुःखद पात्रका रुपमा

लिनुपर्दा दमननाथ ढुंगानालाई लिनुपर्ने हुन्छ। अमेरिकी सरकारले जासुसीको लागि परिचालन गर्ने एनटीटीपी नामक संस्था नेपालको शान्ति प्रक्रियासँग सम्बन्धित छ। यो संस्थाको संयोजक पञ्चरत्न तुलाधर र उप-संयोजक दमननाथ ढुंगाना छन्। अन्तरिम कालमा यही संस्थाले सिफारिस गरेका आधारमा नेपालमा मन्त्रीहरू पनि भए। यो संस्था अमेरिकाको जासुसी गर्ने संस्था हो।

अहिले पनि दमन त्यही संस्थाको निलो प्लेटको गाडी चढेर हिँड्ने गरेका छन्। दमननाथका केही वर्षयताका भनाइ नियालेर हेर्नुभयो भने उनले सधैं नेपालमा अशान्तिलाई बल पुग्ने गरी अभिव्यक्ति दिएका छन्। दमननाथको कुरालाई सही मानेर अगाडि बढेको भए अहिले दोस्रो संविधानसभा निर्वाचन पनि हुने थिएन, संविधान पनि बन्ने थिएन। अहिलेसम्म शान्ति प्रक्रिया टुङ्गोमा पनि पुग्ने थिएन। दमननाथहरू नाङ्गो रुपमा जासुसीको लागि प्रयोग भएका मानिसहरू हुन्। पढेलेखेका मान्छेको आवरणमा समाजमा भ्रम छुर्नु नै यिनीहरूको धर्म हो। वैचारिक ढंगबाट नेपालमाथि आक्रमण गर्ने यिनीहरूलाई ‘क्रिमिनल’ नै मान्नुपर्ने हुन्छ।

एमाओवादी शान्ति प्रक्रियामा आएलगत्तै लेखक खगेन्द्र संग्रौलाका लेखहरू खोजेर हेर्नुहोस्, त्यहाँ प्रचण्डलाई क्रान्तिका नायक, ऐतिहासिक व्यक्ति, नेताहरूका पनि नेता, नायकहरूका पनि नायकका रुपमा परिभाषित गरिएको हुन्थ्यो। त्यो बेलासम्म संग्रौलाले बाबुराम भट्टलाई उनी क्याथोलिक चर्चका भारतीय उत्पादन भन्ने सोच्थे। अनि भट्टलाईको सत्तोसराप गर्थे। तर जब विस्तारै विस्तारै संग्रौलालाई आफ्नो र भट्टलाईको सेन्टर एउटै भन्ने थाहा भयो अनि अहिले सरक्कै किता फेरिएको छ उनको।

संग्रौलाले माओवादी जनयुद्धकालमा जुनकिरीको पैसाको लोभमा क्रिस्चियन भएका छन्। पञ्चरत्न तुलाधर, सीताराम तामाङ, ओम गुरुङ, कृष्ण भट्टचन आज जनजातिका नेता भएको देख्दा उदेक लागेर आउँछ।

## पाँगामा फोहोर पानी



पाठक आवाज

- राजेश

पाँगामा खानेपानीको समस्या भन्नुभन्नु बढ्दैछ। मुहानमा पानी नभएको होइन तर व्यवस्थित वितरण गर्न चाहिँ असफल भएको छ।

पाँगा खानेपानी उपभोक्ता समिति आफैले पानी

वितरण चावी परीक्षण गरेपछि पाँगा क्षेत्रका सबै नीजि र सार्वजनिक धारामा आलोपालो पानी आएको जनाएको छ।

एकातिर पानीको स्रोत कम अर्कोतिर मनपरी वितरण गर्नाले नियमित पानी आपूर्तिमा असहज भएको सबैले स्वीकारेका छन्।

खानेपानी संस्थानले धाराबाट पानीको सञ्चालन आउँदा पनि पानी महसुल तिर्नुपर्ने, फोहोर पानी आएपनि पैसा तिर्नुपर्ने बाध्यता भएको छ।

लामो समयपछि व्यवस्थित वितरण प्रणाली मिलाउने क्रममा पाँगामा आएको पानी फोहोर भएको जन गुनासो

छ। सम्बन्धित निकायले के-कसरी फोहोर पानी आयो छानविन गर्नु जरुरी छ।

गर्मीसँगै ५० प्रतिशत रोग अशुद्ध खानेपानीको कारणले हुने गरेको तथ्याङ्क छ।

त्यसैले समयमै ध्यानाकर्षण भई समाधान अपनाउनु जाति हुनेछ।



# नेमकिपाको पच्चीसौ केन्द्रीय परिषद् (चैत १८-१०, १०७१)बाट पारित प्रस्तावहरू

## राष्ट्रिय प्रस्ताव

१) बैशाख १२ गते गएको विनाशकारी भूकम्पबाट पीडित नेपाली जनताले भ्रण्डै एक वर्षसम्म पनि जस्ताको टहरा र पालमुनि वर्षा र चिसोमा कष्टपूर्ण जीवन बिताउन बाध्य भइरहेको हुँदा भूकम्प पीडितहरूको पुनः स्थापना कार्य तदारुकतासाथ अधि बढाउन यो परिषद् नेपाल सरकारसँग माग गर्दछ ।

२) भूकम्पबाट ६.७ खर्ब क्षति भएको नेपालमा भारतीय नाकाबन्दीबाट ६.२७ खर्ब नोक्सान भयो । भारतले नेपालको संविधान निर्माणजस्तो आन्तरिक मामिलामा हस्तक्षेप गरी भूपरिवेष्ठित देश नेपालको पारवहन अधिकारसमेत हनन् गरेको हुँदा पार्टी र जनवर्गीय तथा पेशागत संगठनहरूले भारतीय नाकाबन्दीविरुद्ध संसद र सडकमा संघर्ष गर्दै आएका छन् । भारतीय विस्तारवाद र नाकाबन्दीको विरोधमा आन्दोलनलाई निरन्तरता दिने प्रतिबद्धता गर्दै यो परिषद् भारतीय विस्तारवादसँग आत्मसमर्पण नगर्न सरकारलाई सचेत गराउँदछ ।

३) नेपालको संविधान निर्माणलाई लिएर भारतले ६ महिनाअगाडि बेलायतसँग संयुक्त विज्ञप्ति प्रकाशित गरी असन्तुष्टि पोखेको र हालै युरोपेली संघसँग प्रकाशित संयुक्त विज्ञप्तिमा पनि ‘संविधानका बाँकी मुद्दा सम्बोधन गर्न’ उल्लेख गरेको नेपालको आन्तरिक मामिलामा हस्तक्षेप नै भएकोले सो विज्ञप्ति सार्वभौम एवं स्वतन्त्र नेपालले स्वीकार गर्न नसक्ने हुँदा यो परिषद् दुवै संयुक्त विज्ञप्तिको विरोध एवं भर्त्सना गर्दछ ।

४) मधेसी मोर्चाका नेताहरूलाई पटक पटक दूतावासमा बोलाई तराईमा आन्दोलन गर्न उक्साउने र यसअगाडि पनि नेपालको सुनसरीमा भारतीय एसएसबीका जवान प्रवेश गरी चारजना नेपाली यादव बन्धुलाई गोली हानी घाइते पारेकोलाई होइन भनी भूटो विज्ञप्ति प्रकाशित गर्ने नेपालका निम्ति भारतीय राजदूत रञ्जित रेलाई फिर्ता पठाउन यो परिषद् सरकारसँग माग गर्दछ ।

५) नेपालको ७१ ठाउँमा ६० हजार हेक्टरभन्दा बढी नेपाली भूभाग अतिक्रमण गर्दै आएको भारतीय विस्तारवादले गत वर्ष लिपुलेकसम्म अतिक्रमण गरेको र लिपुलेकको ५५ किमी पश्चिम लिम्पियाधुरासम्म नेपालको भूभाग भएको, अन्तर्राष्ट्रिय कानुनविपरीत भारतले दशगजा क्षेत्रमा लक्ष्मणपुर, महलीसागर, रसियावाल खुर्दलोटन बाँध र सडक बाँध निर्माण गरी नेपालको भूमि डुबानमा पारेको, मेचीदेखि महाकालीसम्मका सीमा स्तम्भहरू गायब पार्ने र सीमा स्तम्भ पुनःस्थापनाको निहुँमा नेपालको भूमि भारततर्फ पारेको हुँदा नेपालको सार्वभौमिकता र भूमिमा थिचोमिचो गर्ने भारतीय विस्तारवादको विरोध गर्दछ र नेपालको अतिक्रमित भूमि फिर्ताको लागि कूटनीतिक पहल गर्नुपर्ने यो परिषद्को ठहर छ ।

६) सन् १९५० को सन्धि र नेपालको हितविपरीतका कोशी, गण्डक, महाकाली, माथिल्लो कर्णाली, तिल्ला -१, तिल्ला -२, अरुण तेस्रो लगायत सम्पूर्ण असमान सन्धि-सम्झौता खारेज गरी नेपालको सार्वभौमिकता रक्षाको लागि आवश्यक कूटनीतिक पहल गर्नुपर्नेमा यो परिषद् जोड दिन्छ ।

७) अत्यधिक लोडसेडिङ अन्त्य गरी विद्युतीय यातायातसमेत सञ्चालन गर्नुपर्ने हुँदा नेपाल सरकारले नेपाल र नेपालीको लगानीमा नेपालका

नदीनालाहरूबाट जलविद्युत् उत्पादनका योजनाहरूमा प्राथमिकता दिन यो परिषद् जोड दिन्छ ।

८) संसद बैठक बोलाउन लागेको बेला अध्यादेशमार्फत पुनरावेदन अदालत खारेज गरी उच्च (प्रदेश) अदालत गठन गर्ने र त्यसका न्यायाधीशहरू नियुक्ति गर्ने सरकारको तयारी प्रजातन्त्रविपरीत कदम हो । अध्यादेशमार्फत् उच्च अदालत गठन र तिनका न्यायाधीशहरू नियुक्ति नगर्न तथा न्यायालयमा भागवण्डा बन्द गर्न यो परिषद् सरकारलाई खबरदारी गर्दछ ।

९) अधिकांश मन्त्रालय र न्यायालयहरूसमेत राष्ट्रिय र अन्तर्राष्ट्रिय गैरसरकारी संस्थाको प्रभावमा परेको र यसले अन्ततः देश उपनिवेश र विखण्डितसमेत हुने खतरा उत्पन्न हुने हुँदा यो परिषद् राष्ट्रिय र अन्तर्राष्ट्रिय गैरसरकारी संस्थाहरूले सीधै खर्च गर्दै आएको रकमलाई नेपाल सरकारमार्फत खर्च गर्ने व्यवस्था गर्न यो परिषद् जोड दिन्छ ।

१०) राज्यको भूमिका नियमनकारीमा सीमित गरी वस्तु तथा सेवाको उत्पादन र बिक्री निजी क्षेत्रलाई दिँदै जाने सरकारको नीति तथा कार्यक्रमले अत्याधिक नेपाली जनताको जीवन कष्टकर हुने र देश विदेशी पूँजीमार्फत् नवउपनिवेश बन्ने भएकोले स्वास्थ्य, खाद्यान्न, सञ्चारलगायत अत्यावश्यक वस्तु र सेवाको उत्पादन र बिक्री नेपाल सरकारले नै जिम्मा लिएर देशको द्रुत विकास गर्न जोड दिँदै कक्षा १२ सम्म निःशुल्क र अनिवार्य तथा विश्वविद्यालय शिक्षा निःशुल्क गर्न यो परिषद् जोड दिन्छ ।

११) नेपाल र नेपाली जनताको एकता कायम गरी देशको छिटो विकास तथा नेपालको तराई-मधेसमा देखिएको समस्यालाई पनि सम्बोधन गर्न प्रत्येक प्रदेशमा हिमाल, पहाड र तराई समावेश चौध प्रदेश बनाउने नेपाल मजदुर किसान पार्टीको प्रस्ताव अहिले पनि सान्दर्भिक रहेकोमा यो परिषद् पुनः जोड दिन्छ ।

१२) स्थानीय निकाय प्रजातन्त्रको जग हो । स्थानीय निकायको निर्वाचन नभएको १३ वर्ष भयो । सरकारमा गएका दलहरूले २०७० सालको निर्वाचन घोषणापत्रमा ६ महिनाभित्र स्थानीय निकायको चुनाव गर्ने वाचा गरे पनि स्थानीय निकायको चुनाव नगरेकोले विकास बजेटसमेत खर्च नभएको, यसले मुद्रा अवमूल्यन हुँदै जाने, रोजगारी सिर्जनासमेत नभएको हुँदा अविलम्ब स्थानीय निकायको चुनाव गर्न र देशको ५० प्रतिशत बजेट स्थानीय निकायमार्फत विकास निर्माण गर्ने व्यवस्था गर्न यो परिषद् पुनः जोड दिन्छ ।

१३) नेपाल-भारत खुला सिमानालाई दुरुपयोग गरी अपराधीहरू एक अर्को देशमा लुक्ने गरेको, नक्कली मुद्रा कारोवारी, कालो बजारी, सीमा तस्करी, चेलिबेटी बेचबिखन बढेको तथा लागुपदार्थ र हातहतियार तस्करी भइरहेको समेत रोक्न दुई देशको कूटनीतिक पहलबाट खुला सिमाना नियमित गर्नुपर्नेमा यो परिषद् जोड दिन्छ ।

१४) नेपाली कामदार वर्गका आमाहरूको श्रमशक्ति वृद्धि गर्न र शिशुहरूको उचित पालन-पोषण र विकासको लागि देशभरिका गाविस र नगरपालिकाका प्रत्येक वडाहरूमा शिशु-स्याहार केन्द्र र बालोद्यानहरू स्थापना गर्ने, महिलाहरूलाई समान कामको लागि समान ज्याला बन्दोबस्त गर्ने, कामदार वर्गका महिलाहरूलाई शिक्षा-स्वास्थ्य निःशुल्क व्यवस्था गरी

रोजगारीको समेत बन्दोबस्त गर्नुपर्ने र कामदार वर्गका महिलालाई जनसंख्याको आधारमा राज्यका सबै निकायमा प्रतिनिधित्व गराउनुपर्ने पार्टीको अडानलाई यो परिषद् पुनः जोड दिन्छ ।

१५) घरेलु महिला कामदारको नाममा वैदेशिक रोजगारीमा गएका नेपाली महिलाहरू बेचिएको, आर्थिक, शारीरिक र मानसिक शोषण, बलात्कारजस्ता अमानवीय पीडाबाट पीडित हुनुको साथै हत्यासमेत भइरहेको हुँदा महिलालाई फसाउने अपराधमा संलग्न दोषी म्यानपावर कम्पनीबाट पीडितलाई क्षतिपूर्ति भराई त्यस्ता कम्पनीहरूलाई कडा कारवाही गर्न यो परिषद् माग गर्दछ ।

१६) महिला हिंसा दिन प्रतिदिन बढ्दै छ । बलात्कार, चेलिबेटी बेचबिखन, दहेज वा दाइजोको निहुँ र बोक्सीको आरोपमा हत्याजस्ता घड्यन अपराध गर्ने अपराधीहरूलाई मृत्युदण्ड दिने कानुनी प्रावधान राख्न यो परिषद् सरकारको ध्यानाकर्षण गराउँदछ ।

१७) देश निर्माणमा प्रत्यक्ष संलग्न रहेका नेपाली मजदुरहरूको दैनिक र मासिक न्यूनतम ज्याला महेँगीअनुसार निर्धारण हुनुपर्ने, विदेशीलाई नेपालमा कार्य अनुमति (वर्क परमिट) लागू गर्नुपर्ने, मजदुरहरूलाई आवश्यक परे राख्ने र नपरे निकाल्ने (हायर एण्ड फायर) व्यवस्था खारेज गर्नु पर्ने, सार्वजनिक संस्थानहरू भ्रष्टाचार गरी डुबाएका र कौडीको मोलमा निजीकरण गर्ने कार्यमा संलग्न भएका पदाधिकारीहरूको सम्पत्ति छानविन गरी कारवाही गर्नुपर्ने र निजीकरण गरिएका संस्थानहरू पुनः सार्वजनिकीकरण गरी देशलाई आत्मनिर्भरतातर्फ अगाडि बढाउन यो परिषद् जोड दिन्छ र सरकारी कार्यालय र संस्थानका कर्मचारी सरुवा-बदुवामा दबाबको काम गर्दै आएको सरकारी कर्मचारीको ट्रेड युनियन बन्दोबस्त खारेज गर्न यो परिषद् सरकारसँग माग गर्दछ ।

१८) नेपालका भ्रण्डै पाँच लाख युवाहरू वर्षेनी वैदेशिक रोजगारीको नाममा ११२ भन्दा बढी देशमा सस्तो ज्यामी बनिरहेका छन् । राम्रो वैदेशिक रोजगारीमा लगाइदिने निहुँमा विभिन्न म्यानपावर कम्पनीहरूले नेपाली युवाहरूको घरखेत बेच्न लगाएर करोडौँ रकम ठगेको एक प्रकारले मानव तस्करी नै हो । निःशुल्क भिसा र टिकटको निहुँमा लाखौँ रुपैयाँ ठगेर युवालाई वैदेशिक रोजगारीमा पठाउने म्यानपावर कम्पनीहरूबाट देशलाई घात गर्ने काम भइरहेको छ । देश विकासको लागि युवाहरूलाई स्वदेशमै रोजगारीको व्यवस्था गर्नुपर्ने र वैदेशिक रोजगारको नाममा मानव बेचबिखन गर्ने र करोडौँ रुपैयाँ ठगी गर्ने म्यानपावर कम्पनीहरूलाई कडा कारवाही गरी दोषी म्यानपावर कम्पनीबाट पीडितलाई क्षतिपूर्तिसमेत भराइदिने व्यवस्था गर्न यो परिषद् सरकारसँग माग गर्दछ ।

१९) १६ वर्ष पुगेका युवाहरूलाई मतदानको अधिकार र स्वास्थ्यको लागि १८ वर्ष पुगेका युवाहरूलाई सैनिक तालिमसँगै विद्यालय र कलेजमा अनिवार्य खेलकुदको व्यवस्था गर्न यो परिषद् जोड दिन्छ ।

२०) विदेशी हस्तक्षेप एवं प्रभावसँगै सांस्कृतिक अतिक्रमण पनि बढ्दै छ । सांस्कृतिक अतिक्रमणसँगै राजनीतिक हस्तक्षेप पनि बढ्दै जाने र अन्ततः देश नवउपनिवेश बन्नेतर्फ सचेत हुनुपर्ने पार्टीको अडानलाई कायम राख्दै नेपालको मौलिक कला र संस्कृतिको संरक्षण, उत्थान एवं विकासमा यथोचित ध्यान

पुर्‍याउन यो परिषद् जोड दिन्छ ।

२१) कृषि प्रधान देश नेपालमा वर्षेनी एक खर्व रूपैयाँभन्दा बढी खाद्य सामग्री आयात भइरहेको हुँदा कृषि उत्पादन बढाउन जमिन जोत्नेलाई वितरण गरी देशमै रासायनिक मल कारखाना स्थापना गर्नुपर्दछ । नक्कली र म्याद नाघेको मल, बीउबिजन आयात गरी नेपालको कृषि उत्पादनमा ह्रास ल्याउने काममा संलग्न कम्पनीहरूबाट पीडित किसानहरूलाई क्षतिपूर्ति भराई ती कम्पनी सञ्चालकहरूलाई अयोग्य घोषणा गर्नुपर्दछ । साथै कर्णालीको खाद्य समस्या समाधान गर्न त्यस क्षेत्रमा कृषि कलेज स्थापना गर्नुपर्दछ । नेपाल सरकारले विभिन्न जिल्लाहरूमा उत्पादन हुने कृषिजन्य वस्तुहरूसँग सम्बन्धित उद्योगहरू स्थापना गरी युवाहरूलाई स्वेदशमा रोजगारीको व्यवस्था गर्न र ६० वर्ष उमेर पुगेका किसानहरूलाई पुग्दो निर्वाह भत्ताको व्यवस्था गर्न यो परिषद् सरकारको ध्यानाकर्षित गर्दछ ।

२२) जमिन जोत्नेलाई वितरण गर्ने सिद्धान्तको आधारमा क्रान्तिकारी भूमि सुधार कार्यान्वयन गर्न यो परिषद् जोड दिन्छ ।

२३) साम्राज्यवादका आर्थिक हतियारहरू विश्व बैंक, एसियाली विकास बैंक र विदेशी दातृ निकायको निर्देशनमा नेपालको शिक्षा नीति निर्माण गरिँदै छ । सरकारी विद्यालयहरू समुदायमा हस्तान्तरण, त्रिभुवन विश्वविद्यालय र यसका आंगिक क्याम्पसहरूलाई स्वायत्तता, त्रिवि केन्द्रीय क्याम्पसमा मात्र सेमेष्टर प्रणाली गर्ने, प्रवीणता प्रमाणपत्र तह विस्थापनजस्ता कार्यहरू विदेशीहरूको निर्देशनमा गरिएका हुन् । शिक्षामा राज्यको लगानी क्रमशः घटाइँदैछ र शिक्षालाई निजीकरण र व्यापारीकरण गरिँदैछ । नेपाल सरकारको अनुमतिविना राजधानीलगायत देशका प्रमुख क्षेत्र र सदरमुकामहरूमा संचालन भइरहेका विदेशी लगानी र विदेशी विश्वविद्यालयबाट सम्बन्धन प्राप्त कलेजहरू अविलम्ब बन्द गर्नुपर्दछ । शिक्षा क्षेत्रमा भइरहेको नवउदारवादी नीति, अराजकता र वैदेशिक हस्तक्षेपको यो परिषद् विरोध एवं निन्दा गर्दछ । पाठ्यपुस्तक छाप्दै आएको जनक शिक्षा सामग्री केन्द्र र वितरण गर्दै आएको साभ्ना प्रकाशनलाई डुबाएर निजी प्रकाशन संस्थाहरूलाई प्रोत्साहित गर्ने शैक्षिक माफियालाई साथ दिने सरकारी नीतिको यो परिषद् विरोध गर्दछ ।

२४) चिकित्साशास्त्र, इन्जिनियरिङ्ग, विज्ञान, व्यवस्थापनलगायत अन्य सबै विषयमा निजी क्षेत्रको सम्बन्धन खारेज गरी देशको सन्तुलित विकासको लागि आवश्यक ठाउँमा आवश्यक विश्वविद्यालय र कलेजहरू सरकारी आफ्नै सञ्चालन गर्न स्थानीय निकाय जिल्ला विकास समिति र नगरपालिकाहरूलाई समेत कलेज र विश्वविद्यालयहरू सञ्चालनको सम्बन्धन र अनुमति प्रदान गर्नुपर्नेमा जोड दिँदै सरकारले विश्वविद्यालयहरूमा देखिएका भ्रष्टाचार, शैक्षिक विकृति र अराजकतालगायत सरकारमा गएका दलहरूबीच भागबण्डा अन्त्य गर्न यो परिषद् सरकारको ध्यानाकर्षित गर्दछ ।

२५) २०६५ सालको वर्षामा कोशी तटबन्ध भत्केर नेपालको पूर्वतर्फ जाने बाटो अवरुद्ध भएको बेला नेपाली सवारी साधनहरू भारत भएर पूर्वतर्फ जानको लागि स्थापना भएको ‘भारतीय क्याम्प अफिस’ अहिले विराटनगर मलाया रोडमा स्थानान्तरण गरी

सञ्चालन गरिएकोमा यो परिषद् विरोध गर्दछ र भारतीय दूतावास काठमाडौँमा भएको हुँदा उक्त क्याम्प अफिस र वीरगंजस्थित भारतीय महावाणिज्य दूतावासको आवश्यकता नभएकोले ती दुवै भारतीय निकाय तत्काल हटाउन यो परिषद् सरकारसँग माग गर्दछ ।

२६) नेपालस्थित विदेशी राजदूतावासमार्फत् विकास निर्माणमा सोझै खर्च गर्ने व्यवस्था नेपालको हितमा नभएकोले विदेशी राजदूतावासबाट प्राप्त हुने सहयोग नेपाल सरकारमार्फत गर्ने व्यवस्था गर्न यो परिषद् सरकारको ध्यानाकर्षित गर्दछ ।

२७) वन फडानी र तस्करीसँगै बढ्दो चुरे दोहन तत्काल बन्द गर्न यो परिषद् जोड दिन्छ ।

**अन्तर्राष्ट्रिय प्रस्ताव**

१) प्रजग कोरियाले आफ्नो देशको सार्वभौमिकता रक्षाको लागि सन् २०१६ नयाँ वर्षसँगै जनवरी ६ का दिन हाइड्रोजन बमको सफल परीक्षण गरेको र त्यसको एक महिनापछि फेब्रुअरी ७ का दिन पृथ्वीको वैज्ञानिक अध्ययनको लागि भूउपग्रहको सफल परीक्षण गरेको उपलब्धिलाई यो परिषद् उच्च मूल्याङ्कनका साथ समर्थन गर्दछ । प्रजग कोरियाको समाजवादविरुद्ध संरा अमेरिका र दक्षिण कोरियाले संयुक्त युद्ध अभ्यास गरेको र लामो समयदेखि लगाउँदै आएको नाकाबन्दी थप कडा पारेको हुँदा यो परिषद् प्रजग कोरियाविरुद्ध भइरहेको संरा अमेरिकी गतिविधिको विरोध गर्दछ । दक्षिण कोरियामा तैनाथ अमेरिकी सेना र हतियार अविलम्ब हटाई विनावाहिरी हस्तक्षेप दुई कोरियाको पुनःएकीकरण गर्ने कोरियाली जनताको इच्छा पूरा हुनेमा यो परिषद् विश्वास गर्दछ ।

२) आधा शताब्दीभन्दा अधिदेखि समाजवादी देश क्युवामाथि संरा अमेरिकाले लगाउँदै आएको अमानवीय नाकाबन्दी तत्काल हटाउन यो परिषद् माग गर्दछ । सं. रा. अमेरिकामै मानव अधिकारको बढी हनन् भइरहेको हुँदा हाल सं. रा. अमेरिकी राष्ट्रपति ओबामा क्युवामा पुगी क्युवाको मानव अधिकारबारे प्रसङ्ग उठाउनु पाखण्डी तथा गैरकूटनीतिक व्यवहार भएको यो परिषद् ठहर गर्दछ ।

३) विश्वमा असमानता, अशान्ति र युद्धको कारक पूँजीवाद र साम्राज्यवाद नै हो । संरा अमेरिकालगायत साम्राज्यवादी देशहरूले विनाशकारी हतियार उत्पादन गर्ने र बिक्री गर्ने काम चालू राखेका छन् । संरा

अमेरिकाले इरान, प्रजग कोरियालगायत देशहरूलाई परमाणु क्षमता बढाउँदै लगेको भूट्टा आरोप लगाउँदैछ । संरा अमेरिकालगायत साम्राज्यवादी देशहरूले हातहतियारमा खर्च गर्ने बजेट कटौती गरी मानव जातिकै कल्याणमा लगाउनुपर्दछ । प्रजग कोरिया र इरानलगायतले आफ्नो सार्वभौमिकता रक्षा र ऊर्जा उत्पादन गर्नको लागि आणविक कार्यक्रम सञ्चालन गर्नु ती देशको सार्वभौम अधिकार भएको यो परिषद् ठहर गर्छ ।

४) लामो समयदेखि साम्राज्यवादको विरोधमा संघर्ष गर्दै आएका क्यानडाका ९० वर्षीय कम्युनिष्ट नेता मिखाइल लुकास सन् १९९१ देखि सोभियत जनतासित ऐक्यबद्धता परिषद् गठन गरी समाजवाद र सोभियत संघ पुनःस्थापनाको संघर्षमा निरन्तर लागि रहनु भएको छ । क्यानडाबाट अंग्रेजी भाषामा प्रकाशित ‘नर्थस्टार कम्पास’ ६० भन्दा बढी देशमा वितरण गरी साम्राज्यवादविरोधी संघर्ष र समाजवादप्रति उहाँले देखाउनुभएको निष्ठा र लगनको यो परिषद् समर्थन गर्दछ र उहाँको सुस्वास्थ्य र दीर्घ जीवनसँगै ‘नर्थस्टार कम्पास’को निरन्तर प्रकाशनको कामना गर्दछ ।

५) तिब्बत चीनको अभिन्न अंग हो । तर चीनबाट तिब्बत विखण्डन गर्न संरा अमेरिकी साम्राज्यवादलगायतको सहयोगमा सन् १९५९ मा तिब्बतबाट भागेर भारत आश्रयमा बसेका दलाई लामा र उनका समर्थकहरूले नेपालमा चीनविरोधी गतिविधि गर्दैछन् । नेपाल र नेपाली जनता चीनलाई विखण्डन गर्ने सबै गतिविधिको विरोध गर्छन् । चीनकै भूभागको रूपमा रहेको ताइवानको औपचारिक प्रतिनिधित्व चीनले गर्दै आएको हुँदा ताइवानलाई उक्साउने संरा अमेरिकाको चीनविरोधी गतिविधिको यो परिषद् भर्त्सना गर्दछ ।

६) भारतमा मोदी नेतृत्वको बीजेपी सरकारले ‘राष्ट्रवाद’को नाममा प्रतिक्रिा र वामपन्थीहरूमाथि गरेको दमन प्रजातन्त्रविरोधी कदम हो । भारतीय जनता पार्टीको हिन्दु अतिवादी शिवसेनाको आक्रमणले भारतमा फाँसीवादी गतिविधि बढेको देखाएको छ । आफूलाई प्रजातन्त्रवादी देश दाबी गर्ने भारतका शासक वर्गबाट भइरहेको यस्ता प्रजातन्त्रविरोधी फाँसीवादी गतिविधिको यो परिषद् निन्दा गर्दै मोदीको फाँसीवादविरुद्ध संघर्षरत सम्पूर्ण भारतीय जनताप्रति ऐक्यबद्धता व्यक्त गर्दछ ।

## समल विचाःगुठिको साधारण सभा सम्पन्न

कीर्तिपुर । कीर्तिपुर नपा वडा नं. ६ स्थित समल विचाः गुठिको चौथो र पाँचौ वार्षिक साधारण सभा बिहीबार सम्पन्न भयो ।

गुठिका ज्येष्ठ नागरिक तुइसी महर्जनको प्रमुख अतिथ्यमा भएको कार्यक्रममा संस्थाका अध्यक्ष सिद्धि कुमार मानन्धरको, सभापतित्वमा भएको थियो । त्यस क्रममा वहाँले संस्थाको वार्षिक गतिविधिबारे प्रष्ट पार्नुभएको थियो ।

संस्थाका कोषाध्यक्ष गौतमबुद्ध मालीले आर्थिक प्रतिवेदन पेश गर्नुभएको थियो । सभामा उपाध्यक्ष ज्ञानरन्त महर्जन, सचिव

राजकुमार महर्जनलगायतले बोल्नुभएको थियो ।

सभाबाट नयाँ नेतृत्व पनि चयन गरिएको थियो जसमा अध्यक्ष सिद्धिकुमार मानन्धर, उपाध्यक्ष ज्ञानरत्न महर्जन, सचिव राज कुमार महर्जन, कोषाध्यक्ष गौतमबुद्ध माली र सदस्यहरूमा राम बहादुर महर्जन, दिल बहादुर महर्जन, भाइलाल महर्जन, मनबाबु महर्जन, मन्जु महर्जन, चन्द्रमाया महर्जन, बुद्धरत्न महर्जन रहेका छन् ।

विचाः गुठिमा १५० जना सदस्य रहेका छन् भने हाल सम्म ५ लाख ५५ हजार ७४१ रुपैयाँ कारोबार भएको जनाएको छ ।





# TURNERS PATHSHALA

## WE HAVE :

- Child friendly environment
- Montessori based lab
- Calorie analyzed food
- Health Checkups
- Trained staffs & facilitators

**Hurry up for Admission!!!** Day Care  
**LIMITED SEATS AVAILABLE!!!** Play Group &  
Nursery

Phone no. : 01-4331574

Email : [turners.pathshala@gmail.com](mailto:turners.pathshala@gmail.com)



Kirtipur-17, Bahirigaun

*"Where Your Child Comes First"*

# Admission Open

## Play Group to Upper K.G.



**FIRST STEP**  
PRE LEARNING SCHOOL

- We run on Classes with Limited Kids
- Creative Learning
- Playful Environment

**Tyangla phant, Sangam Chowk-3**  
**Tel : 01-4335606/ 9862239555**



# हार्दिक श्रद्धाञ्जली



स्व. ज्वाहार माई श्रेष्ठ

जन्म: वि.सं. १९८८ जेठ २४ गते

स्वर्गारोहण: वि.सं. २०७२ चैत्र १३ गते



यस बाघभैरव बचत तथा ऋण सहकारी संस्था लि.का  
शेयरधनी सदस्यहरू श्री वीरेन्द्र श्रेष्ठका ममतामयी आमा एवं  
अनोमा श्रेष्ठकी सासु आमा **श्रीमती ज्वाहार माई श्रेष्ठ**को  
मिति २०७२ चैत्र १३ गतेका दिन असामयिक स्वर्गारोहण भएकोमा  
मृत आत्माको चिरशान्तिको कामना गर्दै  
हार्दिक श्रद्धाञ्जली अर्पण गर्दछौं ।  
साथै यस दुःखद् घडीमा शोक सन्तप्त परिवारजनले  
धैर्य धारण गर्न सक्ने शक्ति प्राप्त होस् भनी  
समवेदना व्यक्त गर्दछौं ।

**बाघभैरव बचत तथा ऋण  
सहकारी संस्था लि.  
परिवार**

# हार्दिक श्रद्धाञ्जली



स्व. राम शंकर महर्जन

जन्म: वि.सं. २०१४

स्वर्गारोहण: वि.सं. २०७२ चैत्र २ गते



यस बाघभैरव बचत तथा ऋण सहकारी संस्था लि.का  
शेयरधनी सदस्यहरू श्री दुर्गा महर्जनका भाई, श्याम सुन्दर महर्जन र  
विद्या सागर महर्जनका काका **श्री राम शंकर महर्जन**को  
मिति २०७२ चैत्र २ गतेका दिन असामयिक स्वर्गारोहण भएकोमा मृत  
आत्माको चिरशान्तिको कामना गर्दै  
हार्दिक श्रद्धाञ्जली अर्पण गर्दछौं ।  
साथै यस दुःखद् घडीमा शोक सन्तप्त परिवारजनले  
धैर्य धारण गर्न सक्ने शक्ति प्राप्त होस् भनी  
समवेदना व्यक्त गर्दछौं ।

**बाघभैरव बचत तथा ऋण  
सहकारी संस्था लि.  
परिवार**



# हार्दिक समवेदना



स्व. पूर्ण बहादुर महर्जन (नगाउँ)

जन्म: वि.सं. १९९३ भाद्र १० गते

स्वर्गारोहण: वि.सं. २०७२ फागुन २८ गते



हाम्रा आत्मीय मित्र श्री रजित महर्जनको  
पुजनीय पिता **श्री पूर्ण बहादुर महर्जन** को  
मिति २०७२ फागुन २८ गतेका दिन असामयिक स्वर्गारोहण  
भएकोमा मृत आत्माको चिरशान्तिको कामना गर्दै  
हार्दिक श्रद्धाञ्जली अर्पण गर्दछौं।

साथै यस दुःखद् घडीमा शोक सन्तप्त परिवारजनले  
धैर्य धारण गर्न सक्ने शक्ति प्राप्त होस् भनी  
समवेदना व्यक्त गर्दछौं।

✳ उषा महर्जन  
✳ सजिता महर्जन  
✳ शोभा महर्जन  
✳ ममता महर्जन  
✳ रति महर्जन  
✳ अष्ट महर्जन  
✳ हर्ष नानी महर्जन  
✳ शंख लक्ष्मी महर्जन  
✳ गंगा देवी महर्जन  
✳ सखिना महर्जन  
✳ लक्ष्मी महर्जन  
✳ धन लक्ष्मी महर्जन

✳ विद्या महर्जन  
✳ रिता महर्जन  
✳ अतिबका महर्जन  
✳ रिमा महर्जन  
✳ शोभा महर्जन  
✳ रसिला महर्जन  
✳ सुष्मा प्रधान (राजभण्डारी)  
✳ चण्डेश्वरी महर्जन  
✳ राज्य लक्ष्मी महर्जन  
✳ सूरज लक्ष्मी महर्जन  
✳ सुनिता श्रेष्ठ (महर्जन)  
✳ विनु नकर्मी

✳ विपना महर्जन  
✳ नरेश महर्जन  
✳ संजय मान महर्जन  
✳ चन्द्र गोपाल महर्जन  
✳ राजेश महर्जन  
✳ विकास महर्जन  
✳ अभिन महर्जन  
✳ संजय महर्जन  
✳ प्रदिप महर्जन  
✳ रविन्द्र महर्जन  
✳ अजय महर्जन

कीर्तिपुर माध्यामिक विद्यालय ३०५६ साल

## इसास सांस्कृतिक श्रद्धाञ्जली

कीर्तिपुर। सहिद दिवसको उपलक्ष्यमा चैत्र २० गते इन्द्रायणी सांस्कृतिक समाज (इसास) कीर्तिपुरले सांस्कृतिक श्रद्धाञ्जली मंगल उच्च माविमा सम्पन्न भयो।

कार्यक्रममा सांसद श्याम श्रेष्ठले इसासले सहिदहरूको सम्भनामा सांस्कृतिक श्रद्धाञ्जली सहिदको योगदानबारे सम्मान गरेको छु भन्नुभयो। सहिदको सपना साकार पार्न सबै क्षेत्रबाट लाग्नुपर्ने बताउनुभयो। समाजका उपाध्यक्ष दिलीप महर्जनले इसासको कार्यक्रमबारे प्रस्ट पार्नुभएको थियो।

समाजका अध्यक्ष वीर प्रसाद भन्सारीको सभापतित्वमा



भएको कार्यक्रममा प्रगतिशील गीत, कविता प्रस्तुत गर्नुभएको थियो। कार्यक्रममा कीर्तिपुर क्षेत्रबाट सहिद

भएकाको फोटोमा माल्यापणा गरी एक मिनेट मौन धारण गरेको थियो।

## उज्ज्वल मिनि क्रिकेटमा उज्ज्वल

पाँगा। उज्ज्वल शिशु निकेतन एकेडेमीको आयोजनामा भएको उज्ज्वल शिशु निकेतन अन्तरविद्यालय मिनिक्रिकेट प्रतियोगिता (USNA Inter School Mini Cricket) मा आयोजक टिम उज्ज्वल शिशु निकेतनले प्रथम भएका छन्।

टस जितेर बलिङ गरेको एपीलाई उज्ज्वलले १३२ रनको लक्ष्य दिएको थियो जसमा एपी स्कूल ८९ रनले पराजित भएको थियो।

प्रतियोगितामा 'मेन अफ डि सिरीज' एपीका उथान्त लामा, 'वेस्ट ब्याट्सम्यान' उज्ज्वलका समिर केसी, 'वेस्ट बलर' उज्ज्वलका दुर्लभ पौडेल, र 'इमर्जिङ प्लेयर' एपीका सरिन



श्रेष्ठ घोषित गरिएको थियो।

विजयी खेलाडीहरूलाई विद्यालय व्यवस्थापन समितिका अध्यक्ष शिवशरण महर्जन र प्रिन्सिपल दिलमान महर्जनले

पुरस्कार प्रदान गर्नुभएको थियो।

प्रतियोगितामा न्यू लेरा स्कूल तृतीय र केएमसी चौथो भएका थिए।

## पाँगामा यूकेजी विद्यार्थी दीक्षित

पाँगा। पाँगा उच्च माध्यामिक विद्यालयले यूकेजी तहका विद्यार्थीहरूको एक समारोहबीच दीक्षित गरियो। दीक्षित विद्यार्थीहरू कक्षा १ मा स्तरबृद्धि भएका हुन।

कार्यक्रममा विद्यालय व्यवस्थापन समितिका अध्यक्ष प्रा.डा. नन्द बहादुर महर्जनले सभापतित्व ग्रहण गर्दै विद्यार्थीमा अध्ययन आत्मबल वृद्धि गर्न सानैदेखि दीक्षित गर्ने परम्पराले सहायक भूमिका खेल्ने विश्वास व्यक्त गर्नुभयो।

विद्यालयका निर्देशक रमेशमान महर्जनले विद्यार्थीमा अध्ययनको साथसाथै अतिरिक्त

क्रियाकलाप गर्दै एक मेहेनती र सक्षम विद्यार्थी बनाउने प्रयास पाँगा माविले लिएको छ भन्नुभयो। विद्यालयका प्रिन्सिपल श्याम सुन्दर महर्जनले स्वागत

गर्दै विद्यालयको स्थिति र शैक्षिक अवस्थाबारे अवगत गर्नुभयो। विद्यालयका नर्सरी, एलकेजी र यूकेजीका विद्यार्थीहरूको सांस्कृतिक प्रस्तुति रहेको थियो।

## तुः आवश्यकता

### पाँगा उच्च माध्यामिक विद्यालय

फोन नं. ८-३३००६८

तपसिल:

- १) विद्यार्थी पिकअप बस - १ वटा  
२) क्यान्टिन संचालक - १ (एक)

दरखास्त अन्तिम मिति: २०७२ चैत्र ३० गते

इच्छुक महानुभावहरूले शीघ्र सम्पर्क गर्नुहोला।

२०६८ को एस.एल.सी. परीक्षामा काठमाडौं जिल्लामै सर्वप्रथम हुन सफल साथै विशिष्ट श्रेणी सहित १००% विद्यार्थीहरू उत्तीर्ण गराउन सफल यस

**पाँगा उच्च माध्यामिक विद्यालयमा**  
(सार्वजनिक शैक्षिक गुठी)  
शै.व. २०७३ को लागि

पर्याप्त  
विज्ञान तथा मन्त्रेश्वरी  
प्रयोगशाला

प्ले ग्रुप/नर्सरी देखि कक्षा ८ सम्म  
नयाँ विद्यार्थीहरू धमाधम भर्ना लिइदैछ।

यस वर्षदेखि १० + २ को  
कक्षा संचालन गरिने

Hostel को व्यवस्था।

E-Class को माध्यमबाट पढाइने।

प्लेग्रुपको लागि निःशुल्क  
यातायातको व्यवस्था  
(नयाँ भर्ना लिइने कक्षागत संख्या)

भुक्त्याबाट सुरक्षित रिट्रोफिट भवन

संगीत, नृत्य, स्काउट तथा  
मासल आर्ट लगायत  
अतिरिक्त कृयाकलापहरू

प्रवेश परीक्षामा ८५% अङ्क  
प्राप्त गर्नेलाई ५०% छुट

यस विद्यालयबाट S.L.C. पास भएका विद्यार्थीहरूको सिफारिसमा भर्ना शुल्कमा विशेष छुट।

फारम वितरण : चैत्र २४ गतेदेखि  
प्रवेश परीक्षा : चैत्र २६ गतेदेखि  
नतिजा प्रकाशन : चैत्र २८ गतेदेखि दैनिक  
कक्षा संचालन : २०७३ वैशाख ८ गतेदेखि  
सम्पर्क : विहान १० बजेदेखि दिउँसो ३ बजेसम्म  
(बिदाको दिन बाहेक)

प्रिन्सिपल  
**पाँगा माध्यामिक विद्यालय**  
शहीद-पथ, पाँगा  
फोन नं.: ८३३००६८, ८३३२५५५  
E-mail: pangaschool@gmail.com  
info@pangaschool.edu.np



# साहित्य स्तम्भ

कविता

- कृष्ण कुमार वैद्य

## प्रावधान यस्तो होस्

प्रावधान यस्तो होस्  
राष्ट्रको ढुकुटी बाँडिचुडि  
भागबन्दा गरी रित्याउनेहरूले  
टाउको उठाउन नपाउन् ।

सदाचारको उपहास गर्ने  
भ्रष्टाचारी, गुण्डागर्दी  
व्यभिचारी दुस्तहरूले  
खेलवाड गर्न नपाउन् ।

खानेपानी समस्या  
लोडसेडिङ्ग, महंगी  
अभाव सिर्जना गर्नेहरूले  
जनता ठग्न नपाउन् ।

स्वाभिमान बन्दकी राखी  
वैदेशिक हस्तक्षेप निम्त्याउने  
भात दलालहरूले  
चलखेल गर्न नपाउन् ।

जात, भाषा, धर्म, क्षेत्र  
आत्मनिर्णयको अधिकार भन्दै  
विखण्डनको विउ रोप्नेले  
देश टुक्राउन नपाउन् ।

कोशी, गण्डकी, महाकाली  
कणाली लगायत नदीनाला  
विदेशीलाई सुम्पने  
राष्ट्रघातीले  
नदी, नाला बेच्न नपाउन् ।

### नेमकिपाको.....

भूमि फिर्ताको लागि कूटनीतिक  
पहल गर्नुपर्ने, लोडसेडिङ्ग अन्त्य  
गर्न र विद्युतीय यातायात  
सञ्चालनमा ल्याउन लगायतका  
२७ बुँदे राष्ट्रिय प्रस्ताव पारित  
गयो ।

साथै परिषदले प्रजग  
कोरियाविरुद्ध भइरहेको सं.रा.  
अमेरिकी गतिविधिको विरोध गर्दै  
दक्षिण कोरियामा तैनाथ अमेरिकी  
सेना र हातहतियार अविलम्ब  
हटाउन र विनाबाहिरी हस्तक्षेप  
दुई कोरियाको पुनःएकीकरण गर्ने  
कोरियाली जनताको इच्छा पूरा  
हुने विश्वास व्यक्त गर्यो ।

परिषदले पार्टी  
सचिवबाट प्रस्तुत प्रतिवेदन  
सुभाषसहित पारित गर्‍यो ।  
परिषद्मा पार्टीका केन्द्रीय सदस्यहरू  
एवं जिल्ला अध्यक्षहरू, जनवर्गीय  
संगठनका प्रमुखहरू, पेशागत  
संगठनका प्रमुखहरूले आ-आफ्नो  
प्रतिवेदन प्रस्तुत गर्नुभएको थियो ।

### फस्ट स्टेप.....

व हा ं ल  
बालबालिकाहरूलाई पहिलो  
पाइलादेखि नै उज्ज्वल भविष्यको  
लागि शिक्षा दिन सकोस् भनी  
शुभकामना व्यक्त गर्नुभयो ।

कार्यक्रममा सचिव  
मीमकुमार महर्जनले स्कूल  
स्थापनाको औचित्यबारे प्रकाश पार्दै  
अहिलेको स्थितिमा अभिभावकहरूले  
आफ्नो बालबच्चाको लागि  
गुणस्तरीय शिक्षाका साथै भूकम्प  
प्रतिरोधी स्कूल रोज्ने कुरालाई  
मध्यनजर गर्दै यसको भौतिक  
संरचनाबारे बोल्नुभएको थियो ।

राजकुमार महर्जनको  
अध्यक्षतामा सम्पन्न उक्त  
कार्यक्रममा स्कूलका शेरधनी

सदस्यहरूलाई सम्मान गरिएको  
थियो ।

### कीर्तिपुरमा.....

समितिका सचिव सिद्धिकुमार  
मानन्धरले सहिदको योगदानबारे  
बोल्नुभएको थियो ।

कार्यक्रममा सहिदका  
परिवार, व्यवस्थापन समितिका  
पदाधिकारी, सांसदहरू, विभिन्न  
संघ संस्थाका प्रतिनिधिहरू सहिद  
प्रतिमामा माला, पुष्पगुच्छा  
चढाएका थिए ।

कार्यक्रम नगर  
परिक्रमा गरी नगाउँमा पुगी  
समापन भएको थियो ।

समापन सभामा  
समितिका अध्यक्ष नारायण  
महर्जनले धन्यवाद व्यक्त गर्नुभएको  
थियो ।

### ऐतिहासिक.....

पोखरी माटो फाल्दै पुरिंदा पनि  
नगरपालिका मुक दर्शक बनेका  
छन् भने स्थानीयवासी पनि चुपचाप

छन् ।

पोखरी पोखरीकै रूपमा  
रहनुपर्ने स्थानीयवासीको चाहना  
भएपनि विरोध गर्दा व्यक्तिगत  
रिसइवी मात्र हुने भएकोले विरोधमा  
कोही नआएको स्थानीयको भनाई  
रहेको छ ।

नगरपालिका र वडा  
कार्यालयले एउटा सूचना मात्र  
जारी गरेमा पनि तत्काल पुरिने  
काम रोकिने छ । तर नपाले पनि  
एउटा सूचना जारी गर्ने आँट गरेको  
छैन ।



स्वासीबजारस्थित सहिद प्रतिमा स्थल पोखरीको प्रस्तावित स्केच

## JANASEWA HIGHER SECONDARY SCHOOL PANGA, KIRTIPUR

We proudly announce **New Admission Open**  
for 2073 From **ECD to Class 9**

### Special Features:

- \* Games & Sports
- \* Electrical Engineering from Class 9
- \* Opt. H & Physical Edu. from Class 9
- \* Opt. Account Edu. from Class 9
- \* Opt. Math from Class 8
- \* Opt. Economics from Class 9
- \* ECD, LKG & UKG in Pre Primary
- \* Language Lab, Science Lab, Laptop Lab
- \* Clean drinking water & Hygienic Class rooms



**Principal,**  
Janasewa H.S. School, Panga  
Kirtipur-12, Kathmandu  
No. 9851087730  
Contact No. 4330880/4331982



"Learning is an experience of being empowered"

# EDUGARTEN

A PRE-SCHOOL & DAY CARE CENTRE

A PRE-SCHOOL IN YOUR CITY

## MONTESORRI SCHOOL

KIRTIPUR-11, KATHMANDU

CONTACT NO: 01-4336670

Email: edugarten @gmail.com



We never teach but  
we love, care, help  
because  
teaching is nothing else  
loving, caring and helping



## Come Feel and Enjoy The Learning



## Mangal Higher Secondary School proudly announces

### Form Distribution

2072 Chaitra 18  
to  
2072 Chaitra 30

Entrance Exam  
2073 Baishakh 6

Class Begins  
2073 Baishakh 7



## Play Group to IX

Only Limited Seats are available



Contact us  
4335560, 4330544  
11AM to 3PM

## ADMISSION OPEN

Creative Academy proudly announces the

New Admission for the  
Academic Session 2073 B.S.

From Play Group to Class Seven  
for the limited Seats.

Forms are being distributed from School Office.  
(10:00 A.M. - 3:00 P.M.)

Entrance Date :

2072 Chaitra 27, Saturday

Time : 10:30 A.M.



## Creative Academy

Nayabazar, Kirtipur,  
Phone No: 4-334123, 4-336107

## हार्दिक श्रद्धाञ्जली



स्व. ज्वाहार माया श्रेष्ठ

जन्म:

वि.सं. १९८८ जेठ २४ गते

सम्वत्सरीकरण:

वि.सं. २०७२ चैत्र १३ गते

यस सहकारी संस्थाका सदस्य  
श्रीमती ज्वाहार माया श्रेष्ठको ८३ वर्षको

उमेरमा असमाधिक निधन भएकोले

दिवंगत आत्माको चीरशान्तिको कामना गर्दै

शोक सन्तप्त परिवार प्रति

हार्दिक समवेदना प्रकट गर्दछौं ।

## कीर्तिपुर बहुउद्देश्यीय सहकारी संस्था लि.

तग:वपी, नयाँबजार-१७, कीर्तिपुर  
फोन ४३३०६०९/४३३५५५१  
www.kirtipurcoop.com.np



## कीर्तिपुर पाँगामा आठौँ सहिद स्मृतिकप व्याडमिन्टन चालू

कीर्तिपुर । सहिद दिवसको उपलक्ष्यमा युवा खेलकुद समूह कीर्तिपुरको आयोजनामा आठौँ सहिद स्मृति कप खुला व्याडमिन्टन प्रतियोगिता सोमबार देखि जनसेवा उच्च माविको व्याडमिन्टन कोर्टमा सुरु भएको छ ।

स्वास्थ्य तथा शारिरीक खेलकुद विकास समाज नेपाल (सोफेस) का संस्थापक अध्यक्ष समाजसेवी तथा शिक्षविद् प्रा.डा. रामकृष्ण महर्जनले प्रतियोगिता शुभारम्भ भएको घोषणा गर्दै रेफ्री रमेश श्रेष्ठलाई व्याट र सटल कर्क हस्तान्तरण गर्नुभएको थियो ।

त्यसक्रममा वहाँले अहिलेको समाजमा हावापानी र खानपानले मानिसमा मोटोपना बृद्धि समस्याको रूपमा देखापरेकोले खेलकुद निरन्तर खेल्नुपर्ने बताउनु भयो । मानिस स्वस्थ रहे मात्र जीवन सुखी हुने बताउँदै खेलकुदले मानिसको जीवन स्वस्थ हुने बताउनुभयो ।

युवा खेलकुद समूह कीर्तिपुरद्वारा आठौँ सहिद स्मृति कप खुला व्याडमिन्टन प्रतियोगिता आयोजना निरन्तरता दिइ रहनु भएकोमा शुभकामना व्यक्त गर्नुभयो ।

प्रतियोगिताका संयोजक नारायण महर्जनले अतिथि तथा



खेलाडीहरू र खेलप्रेमीहरूलाई स्वागत गर्दै यस वर्ष सहभागिताको आधारमा खुला जोडीको मात्र खेल हुने जानकारी दिनुभएको थियो । कीर्तिपुरका अमर सहिदको स्मरणमा भएको प्रतियोगितामा खेलाडीहरूले स्वस्थ, मित्रता र अनुशासनमा रही सफल बनाउन अनुरोध गर्नुभयो ।

समूहका अध्यक्ष हरिकुमार महर्जनको सभापतित्वमा भएको कार्यक्रममा कीर्तिपुर व्याडमिन्टन क्लबका सचिव ईश्वरमुनी बज्राचार्य र जनसेवा उच्च माविका प्राचार्य नन्दकुमारी महर्जन अतिथिको रूपमा उपस्थित हुनुहुन्थ्यो ।

सोमबार भएको उद्घाटन खेलमा मीमकुमार महर्जन र निवेन महर्जनको



## बास्केटबल यू-२१ शनिबार फाइनल



कीर्तिपुर । संजय सिंह प्रतिष्ठानको आयोजनामा संजय मेमोरियल कप यू-२१ खुल्ला बास्केटबल प्रतियोगिता शनिबार सम्पन्न हुनेछ ।

आज दिउँसो १ बजे

गोल्डेन गेट कलेज र कीर्तिपुरबीच र टाइम्स कलेज र जेभियर कलेजबीच सेमिफाइनल खेल हुने भएको छ ।

प्रतियोगिता ८ वटा टीमबीच लिग कम नकआउटको

जोडीले पद्म तामाङ र सुरेश नकमीको जोडीलाई २१-१४, १४-२१ र २१-११ ले र दोस्रो खेलमा सिङ्गमान महर्जन र केश महर्जनको जोडीले आत्माराम बख्ता र देवेन्द्र राणाको जोडीलाई २१-१७ र २१-१८ सोभो सेटले जित हासिल गरेको थियो ।

बिहीबार भएको खेलमा सुविन श्रेष्ठ/कृष्ण बहादुर बज्राचार्यले रविन शाक्य/अरुण श्रेष्ठको जोडीलाई २१-१९, १६-२१ र २१-१३, सुरेश महर्जन/कवि कपालीको जोडीले राजन/ठाकुर अधिकारीलाई २१-१२ र २१-१२ को सोभो सेटले पराजित गरेको थियो ।

त्यसक्रममा बुधबार भएको खेलमा शंकर महर्जन र लक्ष्मीभक्त महर्जनको जोडीले केश महर्जन र सिङ्गमान महर्जनको जोडीलाई २१-१६ र २१-९ ले र दोस्रो खेलमा चन्दन महर्जन र राजमान महर्जनको जोडीले अष्टमान महर्जन र उज्ज्वल महर्जनको जोडीलाई १९-२१, २१-१२ र २१-१७ ले जित हासिल गरेको थियो ।

सोही गरी मंगलबार भएको खेलमा वेन महर्जन र सुदन महर्जनको जोडीले सशिल र अजय पाण्डेको जोडीलाई २१-१५ र २१-१७ ले र दोस्रो खेलमा पुष्प पराजुली र पवन अधिकारीको जोडीले कृष्ण गैरे र श्रीथापाको जोडीलाई २१-१० र २१-८ ले जित हासिल गरेको थियो । तेस्रो खेलमा ओममुनी र सुरेशमुनी बज्राचार्यले वाक ओभर पाएको थियो ।

बैशाख ४ गतेसम्म संचालन हुने प्रतियोगिताको सेमिफाइनल खेल चैत्र ३० गते हुनेछ ।

आधारमा खेलाइएको थियो । खेल कीर्तिपुर नयाँबजारस्थित सामुदायिक बास्केटबल कोर्टमा १९ गते शुक्रबारबाट सुरु भएको थियो ।

## सूचनाको हक

## मानिसको मौलिक अधिकार हो ।



नेपाल सरकार  
सूचना तथा सञ्चार मन्त्रालय  
सूचना विभाग